

**RIZOLUZZJONI DWAR TRASFERIMENT TA' PROPRJETA'**

**IL-MINISTERU GHALL-KOMPETIZZJONI ĠUSTA, NEGOZJI ŻĠĦAR U L-KONSUMATUR**  
jipproponi illi l-Kamra tapprova din ir-Rizoluzzjoni:

Billi permezz tar-Rizoluzzjoni tal-Parlament li għaddiet fil-21 ta' Mejju, 1991, l-art li tinsab bejn il-monument tal-RAF u l-Fosos tal-Furjana li tagħti fuq Triq l-Assedju l-Kbir, Triq Sant'Anna u Triq Nelson għet mogħtija b'ċens lill-Kumpanija Jonston Company Ltd, biex tiġi żviluppata bhala Car Park, liema ċens aktar tard ġie trasferit lill-kumpanija MCP Company Limited;

U billi hija l-intenzjoni tal-Gvern tar-Repubblika ta' Malta li jkun hemm spazju addizzjonali ta' parkegg ta' vetturi fl-akkwati tal-Belt, kemm għal beneficċju tal-pubbliku kif ukoll tal-komunita' kummerċjali tal-Belt;

U billi il-kumpanija MCP Co Ltd. sejra tagħmel investiment sostanzjali sabiex isiru dawn il-xogħolijiet;

U billi jeħtieġ li l-Car Park imsemmi isirulu modifiki halli jikkomplimenta mal-proġett ta' Bieb il-Belt;

U billi intlaħaq ftehim bejn il-Gvern u l-MCP Company Limited sabiex isiru dawn il-modifiki strutturali fosthom li l-wiċċ tal-Car Park jiġi magħluq u jsir ġnien pubbliku;

U billi hija l-intenzjoni tal-Gvern tar-Repubblika ta' Malta li jirraġa, jsebbah u jtejjeb l-inhawi li jdawwru l-Belt;

U billi hija wkoll l-intenzjoni tal-Gvern tar-Repubblika ta' Malta li jtejjeb l-acces għall-Belt kemm bir-rigel kif ukoll bil-vetturi;

U billi hija l-politika tal-Gvern tar-Repubblika ta' Malta illi jinkorraxxi illi jinholqu postijiet rekrejattivi u gonna għat-tgawdija tal-pubbliku;

U billi l-Gvern tar-Repubblika ta' Malta bi hsiebu jestendi iz-zmien tac-cens temporanju favur il-kumpanija MCP Company Limited għal perjodu ta' 65 sena ohra minn meta jiskadi e-ċens originali hekk kif indikat fl-imsemmi att u bi hsiebu jagħmel dan kollu permezz ta' Att Korrettorju u Estensjoni Ta' Enfitewsi Temporanja;

U billi huwa maħsub fil-paragrafu (d) tas-sub-artikolu (1) tal-artikolu 3 tal-Kapitolu 268 Att dwar it-Trasferiment ta' Artijiet tal-Gvern, li art li tkun proprjeta' tal-Gvern jew amministrata minnu tista' tiġi trasferita skond rizoluzzjoni speċjali tal-Kamra tad-Deputati li tkun fis-seħħ fil-waqt tat-trasferiment;

U billi huwa xieraq li t-trasferiment fuq imsemmi isir skont rizoluzzjoni speċjali tal-Kamra tad-Deputati;

Għalhekk huwa b'dan ir-rizolut li jsir att korrettorju sabiex d-deskrizzjoni tal-art tigi korretta u jsir estensjoni tal-koncessjoni enfitewtika favur il-kumpanija MCP Company Limited, kif deskritta aħjar fl-abbozz tal-ftehim li jinsab imqiegħed fuq il-Mejda tal-Kamra, għaż-żmien, għall-iskopijiet u skont il-pattijiet u kundizzjonijiet imsemmija fl-istess abbozz.

**IL-MINISTRU GHALL-KOMPETIZZJONI ĠUSTA, NEGOZJI ŻĠĦAR U L-KONSUMATUR**